

තනතුරු ඇබැරිතු

කම්කරු දෙපාර්තමේන්තුව

ප්‍රාථමික අර්ධ ශිල්පීය සේවා ගණයේ තනතුරුවලට බඳවා ගැනීම සඳහා අයදුම්පත් කැඳවීම - 2025

කම්කරු දෙපාර්තමේන්තුවේ 2024.12.31 දිනට පුරප්පාඩුව පවත්නා ප්‍රාථමික අර්ධ ශිල්පීය සේවා ගණයේ පහත සඳහන් තනතුරු සඳහා රාජ්‍ය සේවා කොමිෂන් සභාව විසින් අනුමත කරන ලද බඳවා ගැනීමේ පටිපාටියේ විධිවිධාන අනුව විවෘත පදනම මත බඳවා ගැනීමට කටයුතු කෙරේ. අයදුම්පත් කැඳවීමේ අවසන් දිනට, එනම් 2025.12.19 දිනට පහත 03 ඡේදයේ සඳහන් සුදුසුකම් සම්පූර්ණ කර ඇති ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ.

01. 1.1 බඳවා ගැනීමට අපේක්ෂිත තනතුරු සහ පුරප්පාඩු සංඛ්‍යාව :

අනු අංකය	තනතුරු නාමය	පුරප්පාඩු සංඛ්‍යාව
01	විදුලි කාර්මික	01
02	පයිප්ප වැද්දුම්කරු	01
03	සංචාරක බංගලා භාරකරු	02

1.2 තනතුරුවල රාජකාරි ස්වභාවය :

අනු අංකය	තනතුරු නාමය	කාර්යයන්
01	විදුලි කාර්මික	- විදුලි පහන්, විදුලි පංකා ඇතුළු අනෙකුත් කාර්යාලයේ විදුලි උපකරණ අලුත්වැඩියා කිරීමේ කටයුතු - විදුලි මෝටර් නඩත්තු කිරීමේ හා අලුත්වැඩියා කිරීමේ කටයුතු - විදුලි පද්ධති නවීකරණය, විදුලි රැහැන් ඇදීම හා වයරිං කිරීම පිළිබඳ කටයුතු - වායු සමකරණ යන්ත්‍ර සවි කිරීම හා ඒවාට විදුලි රැහැන් ඇදීම පිළිබඳ කටයුතු - දුරකතන සවිකිරීම පිළිබඳ කටයුතු - ඉලෙක්ට්‍රොනික් පරිපථ අලුත්වැඩියා කිරීම පිළිබඳ කටයුතු - දෙපාර්තමේන්තු ප්‍රධානියා විසින් තනතුරට අදාළව පවරනු ලබන වෙනත් කාර්යයන්
02	පයිප්ප වැද්දුම්කරු	- කම්කරු දෙපාර්තමේන්තුවේ ප්‍රධාන කාර්යාලයේ සහ දිස්ත්‍රික් කාර්යාලවල ජලනල හා මළ අපවහන පද්ධතිය නඩත්තු කිරීමේ කටයුතු - නව ජලනල සම්බන්ධතා කටයුතු - සනීපාරක්ෂක හා අනෙකුත් උපකරණ අලුත්වැඩියාව - දෙපාර්තමේන්තු ප්‍රධානියා විසින් තනතුරට අදාළව පවරනු ලබන වෙනත් කාර්යයන්

අනු අංකය	තනතුරු නාමය	කාර්යයන්
03	සංචාරක බංගලා භාරකරු	- කම්කරු දෙපාර්තමේන්තුව යටතේ පාලනයවන තමා භාරයේ පවතින සංචාරක බංගලාව සහ භූමිය පිරිසිදුව හා ක්‍රමවත්ව පවත්වා ගෙන යාම හා නඩත්තු කිරීම - පැමිණෙන අමුත්තන්ට අවශ්‍ය පහසුකම් සැලසීම හා සංචාරක බංගලාවට අදාළ භාණ්ඩ, උපකරණ හා වෙනත් වත්කම් සුපරීක්ෂාකාරීව පරිහරණය කිරීම - සංචාරක බංගලාව සතු භාණ්ඩ හා උපකරණවල ආරක්ෂාව පිළිබඳ වගකීම දැරීම - පැමිණෙන අමුත්තන්ට අවශ්‍ය ආහාර පිළියෙළ කර දීම/ ආහාර සකසා ගැනීමට අවශ්‍ය පහසුකම් සලසා දීම - දෙපාර්තමේන්තු ප්‍රධානියා විසින් තනතුරට අදාළව පවරනු ලබන වෙනත් කාර්යයන්

02. බඳවා ගැනීමේ ක්‍රමය :

මූලික සුදුසුකම් සපුරාලන අයදුම්කරුවන් වෘත්තීය පරීක්ෂණයකට කැඳවනු ලැබේ. වෘත්තීය පරීක්ෂණය සමත් අයදුම්කරුවන් ව්‍යුහගත සම්මුඛ පරීක්ෂණයක් සඳහා කැඳවා, වෘත්තීය පරීක්ෂණයේ හා ව්‍යුහගත සම්මුඛ පරීක්ෂණයේ ලකුණුවල කුසලතා අනුපිළිවෙල හා පවතින පුරප්පාඩු සංඛ්‍යාව මත තනතුරුවලට බඳවා ගනු ලැබේ.

03. බඳවා ගැනීමේ සුදුසුකම් :

3.1. අධ්‍යාපන සුදුසුකම්:- අධ්‍යයන පොදු සහතික පත්‍ර සාමාන්‍ය පෙළ විභාගයේ දී දෙවරකට නොවැඩි වාර ගණනක දී යටත් පිරිසෙයින් සම්මාන දෙකක් සහිතව විෂයයන් හයක් සමත් වී තිබීම.

3.2. වෘත්තීය සුදුසුකම් :-

තනතුරු නාමය	වෘත්තීය සුදුසුකම්
විදුලි කාර්මික	විදුලි කාර්මික ක්ෂේත්‍රය පිළිබඳ ජාතික වෘත්තීය සුදුසුකම් (NVQ) 2 හෝ 3 මට්ටමට නොඅඩු පාඨමාලාවක් සම්පූර්ණ කර තිබීම.
පයිප්ප වැද්දුම්කරු	පයිප්ප වැද්දුම්කරු ක්ෂේත්‍රය පිළිබඳ ජාතික වෘත්තීය සුදුසුකම් (NVQ) 2 හෝ 3 මට්ටමට නොඅඩු පාඨමාලාවක් සම්පූර්ණ කර තිබීම.
සංචාරක බංගලා භාරකරු	සංචාරක බංගලා හෝ තානායම් පාලනය හෝ උද්‍යාන නඩත්තුව හෝ සුපරිදිය පිළිබඳ (NVQ) 2 හෝ 3 මට්ටමට නොඅඩු පාඨමාලාවක් සම්පූර්ණ කර තිබීම.

3.3. පළපුරුද්ද. - අදාළ ක්ෂේත්‍රයේ වසරක පළපුරුද්දක් ලබා තිබිය යුතු අතර සහතික මගින් සනාථ කළ යුතු ය.

3.4. කායික සුදුසුකම්. - සෑම අපේක්ෂකයෙකු ම ශ්‍රී ලංකාවේ ඕනෑම ප්‍රදේශයක සේවය කිරීම සඳහා සහ තනතුරේ රාජකාරී ඉටු කිරීම සඳහා සෑම අයුරකින්ම ශාරීරික වශයෙන් හා මානසික වශයෙන් යෝග්‍ය විය යුතු ය.

3.5. වෙනත් සුදුසුකම් :-

- I. ශ්‍රී ලංකාවේ පුරවැසියෙකු විය යුතු ය.
- II. විශිෂ්ට චරිතයකින් යුක්ත විය යුතු ය.
- III. අයදුම්පත් කැඳවනු ලබන නිවේදනයේ සඳහන් දිනට තනතුරට බඳවා ගැනීම සඳහා අවශ්‍ය සියලුම සුදුසුකම් සම්පූර්ණ කර තිබිය යුතු ය.

- 3.6. වයස.- අයදුම්පත් භාර ගන්නා අවසාන දිනට අවම වයස අවුරුදු 18ට නොඅඩු විය යුතු අතර, උපරිම වයස අවුරුදු 45ට නොවැඩි විය යුතු ය.
(රාජ්‍ය සේවයේ ස්ථිර තනතුරක් දරන අය සඳහා උපරිම වයස් සීමාව අදාළ නොවේ)

04. වැටුප් පරිමාණය :

රාජ්‍ය පරිපාලන චක්‍රලේඛ අංක 10/2025 දරන වැටුප් චක්‍රලේඛයට අනුව PL-2-2025 වැටුප් කාණ්ඩය අනුව මෙම තනතුරට රු.41,800 - 10X490 - 10X540 - 10X590 - 12X630 - රු.65,560/- ක මාසික වැටුප් පරිමාණයක් හිමි වේ.

05. සේවයේ නියුක්ත කරවීමේ කොන්දේසි :

- 5.1 මෙම තනතුර ස්ථිර හා විශ්‍රාම වැටුප් සහිතය. ඔබට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේ දී ගනු ලබන ප්‍රතිපත්තිමය තීරණයකට ඔබ යටත් විය යුතු වේ. තවද ඔබ වැන්දඹු හා අනන්දරු විශ්‍රාම වැටුප් ක්‍රමයට/ වැන්දඹු පුරුෂ හා අනන්දරු විශ්‍රාම වැටුප් ක්‍රමයට දායක විය යුතුය. රජය මගින් විටින් විට නියම කරනු ලබන ආකාරයට ඔබ විසින් ඒ සඳහා දායක මුදල් ගෙවිය යුතු ය.
- 5.2 මෙම පත්වීම අවුරුදු තුනක (03) පරිවාස කාලයකට යටත් වේ.
- 5.3 III ශ්‍රේණියට බඳවා ගෙන වසර තුනක් (03) ක් ගත වීමට පෙර I කාර්යක්ෂමතා කඩඉම සමත් විය යුතු ය.
- 5.4 රාජ්‍ය භාෂා ප්‍රවීණතාව ලබා ගැනීම සම්බන්ධයෙන් 2020.10.16 දිනැති රාජ්‍ය පරිපාලන චක්‍රලේඛ 18/2020 හි විධිවිධාන හා ඊට ආනුෂංගිකවන චක්‍රලේඛවල විධිවිධාන මෙයට අදාළ වේ.
- 5.5 රාජ්‍ය සේවයේ පත්වීම් පාලනය කෙරෙන පොදු කොන්දේසිවලට ද, රාජ්‍ය සේවා කොමිෂන් සභාවේ කාර්ය පටිපාටික රීති, මුදල් රෙගුලාසි, ආයතන සංග්‍රහයේ විධිවිධානවලට සහ ඒවායේ සිදු කෙරෙන සංශෝධනවලට ද, දෙපාර්තමේන්තුගත අනෙකුත් නියෝගවලට ද, 2013.04.18 වැනි දින රාජ්‍ය සේවා කොමිෂන් සභාව විසින් අනුමත කරන ලද බඳවා ගැනීම් පටිපාටියේ පනවා ඇති නියමයන් හා කොන්දේසිවලට ද, එම බඳවා ගැනීමේ පටිපාටියට මින් මතු කෙරෙන සංශෝධනවලට ද මෙම පත්වීම යටත් වේ.

06. 6.1 වෘත්තීය පරීක්ෂණය :

විෂය නිර්දේශය	උපරිම ලකුණු ප්‍රමාණය	සමත් ලකුණු ප්‍රමාණය
විදුලි කාර්මික - - විදුලි රැහැන්වල ධාරිතාව පිළිබඳ සම්මත අගයන් - විදුලි පරිපථ සම්බන්ධ කිරීමේ දී සම්මත මිනුම් නිර්ණය කිරීම - විදුලි පරිපථයට විදුලි බල්බ, විදුලි පංකා සම්බන්ධ කර ඒ සියලුම උපාංග ප්‍රධාන වහරුවට සහ අදාළ උපකරණවලට සම්බන්ධ කිරීම හා එහි ධාරිතාවයන් නිර්ණය කිරීම - විදුලි කෙවෙතිවල ධාරිතාවයට සරිලන පරිදි විදුලි රැහැන්වල ධාරිතාව නිර්ණය කිරීම - වායුසම්කරණ යන්ත්‍රවල ධාරිතාවයට සරිලන විදුලි රැහැන්වල ධාරිතාව නිර්ණය කිරීම හා සම්බන්ධතාවය සකස් කිරීම - විදුලි පද්ධතිවල ඇති වන දෝෂ හඳුනාගැනීමේ ආකාරය සහ දෝෂ ඉවත් කිරීමේ කාර්යය සම්බන්ධව කටයුතු කරන ආකාරය - විදුලි පද්ධතියේ භූගත කිරීම්වල සම්බන්ධතාවය සකස් කරන ආකාරය සහ දෝෂයක් ඇති වූ විට ඒවා පරීක්ෂා කරන ආකාරය සහ දෝෂ ඉවත් කිරීමට අදාළ කටයුතු කරන ආකාරය	100	40%
පයිප්ප වැද්දුම්කරු - - T හෝ L මූට්ටු සකස් කිරීම - Valve joint එකක් සකස් කිරීම - කරාම ස්ථානගත කිරීම - එක් එක් කාර්යයන්ට අදාළව අලුත්වැඩියා සඳහා අවශ්‍ය අමුද්‍රව්‍ය හා භාණ්ඩ ලැයිස්තුව ලබා ගැනීම		

විෂය නිර්දේශය	උපරිම ලකුණු ප්‍රමාණය	සමත් ලකුණු ප්‍රමාණය
සංචාරක බංගලා භාරකරු - නිදන කාමරයක් පිළියෙල කිරීම - කෑම මේසයක් පිළියෙල කිරීම - ආචාරශීලීව අමුත්තන් පිළිගැනීම		

6.2 ව්‍යුහගත සම්මුඛ පරීක්ෂණය -

පරීක්ෂාකර ලකුණු ලබා දෙනු ලබන ශීර්ෂ	උපරිම ලකුණු ප්‍රමාණය	සමත් ලකුණු ප්‍රමාණය
අතිරේක අධ්‍යාපන සුදුසුකම්	25	අදාළ නොවේ
අතිරේක වෘත්තීය සුදුසුකම්	30	
අතිරේක පළපුරුද්ද	40	
සම්මුඛ පරීක්ෂණයේ දී දක්වන ලද කුසලතාව	05	
එකතුව	100	

07. විභාග ගාස්තු :

මෙම විභාගය සඳහා ගාස්තුව රු.250/- කි. එම විභාග ගාස්තුව මහජන බැංකුව නිඹිරිගස්සාය ශාඛාවේ අංක 086100169026274 දරන ගිණුමට බැර කර ඒ සඳහා නිකුත් කරන කුවිතාන්සිය අයදුම්පත්‍රයට නොගැලවන සේ අලවා එවිය යුතුය. (මෙම ලදුපතේ ඡායා පිටපතක් අපේක්ෂකයා ළඟ තබා ගැනීම ප්‍රයෝජනවත් වනු ඇත.)

සටහන : විභාගය අවලංගු කළහොත් මිස විභාග ගාස්තු කුමන හේතුවක් නිසාවත් නැවත ගෙවනු නොලැබේ. මෙම පරීක්ෂණය සඳහා ගෙවනු ලැබූ විභාග ගාස්තු වෙනත් විභාගයක් සඳහා මාරු කිරීමට ද නොහැකිය.

08. අයදුම් කිරීමේ ක්‍රමය :

8.1 මෙම නිවේදනයේ අවසානයේ දක්වා ඇති ආදර්ශ අයදුම්පත සෙ.මී. 22x29 ප්‍රමාණයේ A4 කඩදාසිවල දෙපැත්තම ප්‍රයෝජනයට ගනිමින්;

අ) අංක 01 සිට 07 තෙක් ඡේදයන් පළමුවන පිටුවට ද, අංක 08 සිට 10 දක්වා ඡේදයන් දෙවන පිටුවට ද, අංක 11 සිට 14 දක්වා ඡේදයන් තෙවන පිටුවට ද ඉතිරිය අනෙක් පිටුවට ද වන ලෙස සකස් කළ යුතු අතර අදාළ තොරතුරු තම අත් අකුරින්ම පැහැදිලිව සම්පූර්ණ කළ යුතු ය.

ආ) අයදුම් පත්‍රය පිළියෙල කරගන්නා විට එහි ශීර්ෂයේ සඳහන් පරීක්ෂණයේ නම සිංහල / දෙමළ මාධ්‍ය අයදුම්පත්‍ර වල සිංහලට දෙමළට අමතරව ඉංග්‍රීසියෙන් ද, සඳහන් කළ යුතුය. නියමිත ආදර්ශ ආකෘතියට අදාළ නොවන, නියමිත දිනට විභාග ගාස්තු ගෙවා නොමැති හා නිවැරදිව සම්පූර්ණ කර නොමැති අසම්පූර්ණ තත්ත්වයේ පවතින අයදුම්පත්‍ර කිසිදු දැනුම් දීමකින් තොරව ප්‍රතික්ෂේප කරනු ලැබේ. නිසි පරිදි අයදුම්පත් සම්පූර්ණ නොකිරීමෙන් සිදුවන පාඩුව අයදුම්කරුවන් විසින් දරාගත යුතු වේ. අයදුම්පත්‍රයේ ඡායා පිටපතක් ළඟ තබා ගැනීම ප්‍රයෝජනවත් වනු ඇති අතර, සම්පූර්ණ කරනු ලබන අයදුම්පත්‍රය විභාග නිවේදනයේ දැක්වෙන අයදුම්පත්‍රයට අනුකූලද යන්න පිළිබඳ අයදුම්කරුවන් විසින් විමසා බැලිය යුතු වේ. එසේ නොවුනහොත් අයදුම්පත ප්‍රතික්ෂේප විය හැකිය.

8.2 අයදුම්පත් එවිය යුතු ආකාරය:

මෙම අයදුම්පත් බහා එවන කවරයේ වම්පස ඉහළ කෙළවරේ ඔබ අයදුම් කරන තනතුර අනුව “ප්‍රාථමික අර්ධ ශිල්පීය සේවා ගණයේ තනතුරට බඳවා ගැනීම සඳහා අයදුම්පත් කැඳවීම - 2025” යන්න සඳහන් කළ

යුතුය. (අයදුම් කරන තනතුර හිස් තැනට ඇතුළත් කරන්න) තැපෑලේ දී අස්ථානගත වන හෝ ප්‍රමාද වී ලැබෙන අයදුම්පත් පිළිබඳව වග කියනු නොලැබේ.

නිවැරදිව සම්පූර්ණ කරන ලද අයදුම්පත් 2025 දෙසැම්බර් මස 19 දින හෝ එදිනට පෙර පහත දැක්වෙන ලිපිනයට ලැබෙන සේ ලියාපදිංචි තැපෑලෙන් එවිය යුතු වේ.

කම්කරු කොමසාරිස් (පාලන).
කම්කරු දෙපාර්තමේන්තුව,
08 වන මහල,
"මෙහෙවර පියෙස" ගොඩනැගිල්ල,
කොළඹ 05.

8.3 අයදුම්පතේ අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු, සාමදාන විනිශ්චයකාරවරයෙකු, දිවුරුම් කොමසාරිස්වරයෙකු, නීතිඥවරයෙකු, ප්‍රසිද්ධ නොතාරිස්වරයෙකු, ත්‍රිවිධ හමුදාවේ අධිකාරී ලත් නිලධාරියෙකු, රජයේ හෝ පළාත් රාජ්‍ය සේවයේ හෝ ස්ථීර මාණ්ඩලික ශ්‍රේණියේ නිලධාරියෙකු හෝ බෞද්ධ විහාරස්ථානයක විහාරාධිපති හෝ නායක ස්වාමීන් වහන්සේ නමක් හෝ අන්‍ය ආගමික පුජ්‍ය පක්ෂයේ සැලකිය යුතු තත්වයක් දරන අයෙකු හෝ ලවා සහතික කරවා ගත යුතු ය.

09. ව්‍යාජ තොරතුරු සඳහා දඬුවම :

අයදුම්පත්‍රය පිරවීමේ දී ඉතා සැලකිලිමත්ව නිරවද්‍ය තොරතුරු සැපයිය යුතු ය. මෙම පරීක්ෂණයේ නීතිරීති අනුව යම් අපේක්ෂකයෙකු කුසුදුසු බව අනාවරණය වුවහොත් පරීක්ෂණයට පෙර හෝ පරීක්ෂණය පවතින අතරතුර හෝ පරීක්ෂණයෙන් පසුව හෝ ඕනෑම අවස්ථාවක අපේක්ෂකත්වය අවලංගු කරනු ඇත. පත්වීම් ලැබීමෙන් පසුව හෝ සාවද්‍ය තොරතුරු ඉදිරිපත් කර ඇති බව හෝ නිරවද්‍ය තොරතුරු යටපත් කර ඇති බව අනාවරණය වුවහොත් ඔහු/ ඇය රාජ්‍ය සේවයෙන් පහ කිරීමට පිළිවන.

10. අපේක්ෂකයාගේ අනන්‍යතාවය:

වෘත්තීය පරීක්ෂණය/ සම්මුඛ පරීක්ෂණය අවස්ථාවේ දී අපේක්ෂකයන් ස්වකීය අනන්‍යතාවය සනාථ කළ යුතුය. ඒ සඳහා පහත දැක්වෙන කවර ලියවිල්ලක් හෝ භාර ගනු ලැබේ.

- (i.) ජාතික හැඳුනුම්පත,
- (ii.) වලංගු විදේශ ගමන් බලපත්‍රය,
- (iii.) වලංගු ශ්‍රී ලාංකික රියදුරු බලපත්‍රය.

11. මෙම පරීක්ෂණය පැවැත්වීම, පත්වීම් ලබා දීම හා අනෙකුත් සියලුම කරුණු පිළිබඳ අවසන් තීරණය කම්කරු කොමසාරිස් ජනරාල්වරයා සතු වන්නේ ය.

12. මෙම නිවේදනයේ සිංහල, දෙමළ හා ඉංග්‍රීසි භාෂා පාඨ අතර කිසියම් නොගැලපීමක් හෝ අනනුකූලතාවයක් ඇති වුවහොත් සිංහල භාෂා පාඨය බල පැවැත්වේ.

එච්. එම්. ඩී. එන්. කේ. වටලියද්ද,
කම්කරු කොමසාරිස් ජනරාල්,
කම්කරු දෙපාර්තමේන්තුව.

2025 නොවැම්බර් මස 11 දින,
කම්කරු දෙපාර්තමේන්තුව,
කොළඹ 05.